

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેલલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 254 * Date: 06.7.2026, Monday * Page :04 * Rs. 1.00/- * Annual Rs. 350/-

દિલ્હીમાં વરસાદનો કહેર, અનેક વિસ્તારો જળબંબાકાર



નવી દિલ્હી, તા.૫ દિલ્હીમાં ચોમાસાના પહેલા ભારે વરસાદે લોકોને અસહ્ય ગરમીથી રાહત તો આપી, પરંતુ જળબંબાકાર અને ભારે ટ્રાફિક

દિલ્હીમાં ચોમાસાના પહેલા ભારે વરસાદથી જળબંબાકાર અને ટ્રાફિક જામથી લોકો પરેશાન થયા : વરસાદને કારણે મુખ્ય માર્ગો અને અંડરપાસમાં પાણી ભરાયા હતા

નીકળવા અપીલ કરી છે. રાજધાની દિલ્હીમાં ચોમાસાના પહેલા વરસાદે લોકોને અસહ્ય ગરમીથી રાહત અપાવી છે, પરંતુ અનેક વિસ્તારોમાં પાણી ભરાઈ જવાથી અને લાંબો ટ્રાફિક જામ થવાથી લોકો માટે મોટી મુશ્કેલી ઊભી થઈ છે. સવારથી શરૂ થયેલા ભારે વરસાદને કારણે શહેરના મુખ્ય માર્ગો અને અંડરપાસમાં પાણી ભરાઈ ગયા હતા, જેના કારણે વાહનવ્યવહાર પ્રભાવિત થયો હતો. દિલ્હીમાં વરસાદની સાથે જોરદાર પવન પણ ફૂંકાઈ રહ્યો છે, જેના કારણે કુલ ૧૫ ફલાઈટ્સના રૂટ ડાયવર્સિટી પાર્ક કરવા પડ્યા છે. જેમાં ૫ આંતરરાષ્ટ્રીય અને ૧૦ સ્થાનિક (ડોમેસ્ટિક) ફલાઈટ્સ સામેલ હતી. વરસાદ દરમિયાન દ્વારકા એક્સપ્રેસવેના અંડરપાસમાં પાણી ભરાઈ જવાને કારણે વાહનોની લાંબી લાઈનો લાગી ગઈ હતી. તેની અસર સમગ્ર દ્વારકા એક્સપ્રેસવે પર જોવા મળી હતી, જ્યાં કલાકો સુધી વાહનો અટકવાયા હતા. આ સિવાય મિન્ટો બ્રિજ, ઓ ખલા ઈન્ડસ્ટ્રિયલ એરિયા, તુલગકાબાદ, પુલ પ્રહલાદપુર અને બાયો ડાયવર્સિટી પાર્ક સહિતના ઘણા વિસ્તારોમાં પણ, પાણી ભરાઈ જવાની સ્થિતિ સર્જાઈ હતી. લોકોને ઓફિસ અને અન્ય સ્થળોએ પહોંચવામાં ભારે મુશ્કેલીનો સામનો કરવો પડ્યો હતો. ખરાબ હવામાનની અસર હવાઈ સેવાઓ પર પણ પડી હતી. ભારે વરસાદ અને જોરદાર પવનને કારણે કુલ ૧૫ ફલાઈટ્સના રૂટ બદલવા પડ્યા હતા. આ ફલાઈટ્સને જયપુર અને લખનૌ તરફ ડાયવર્સિટી કરવામાં આવી હતી. હવામાન સામાન્ય થયા બાદ તેમને નિર્ધારિત સ્થળ માટે રવાના કરવામાં આવશે. નોંધનીય છે કે દિલ્હીમાં દક્ષિણ-પશ્ચિમ ચોમાસાએ આ વર્ષે ૨ જુલાઈના રોજ દસ્તક આપી હતી, જે સામાન્ય કરતાં લગભગ ૫ દિવસ મોડું પહોંચ્યું હતું. આકાશ એરલાઈન્સે જણાવ્યું છે કે દિલ્હીમાં ખરાબ હવામાનને કારણે અમારા નેટવર્કની કેટલીક ફલાઈટ્સ પ્રભાવિત થઈ છે, મુસાફરોની અસુવિધા બદલ અમે ખેદ વ્યક્ત કરીએ છીએ. ભારતીય હવામાન વિભાગ (IMD)ના જણાવ્યા અનુસાર, ૧ જુન થી ૩ જુલાઈની વચ્ચે દિલ્હીમાં સામાન્ય કરતાં ૪૮% ઓછો વરસાદ નોંધાયો છે. આ સમયગાળામાં સામાન્ય રીતે ૭૫.૧ મિમિ, વરસાદ થાય છે, જ્યારે આ વર્ષે માત્ર ૩૮.૨ મિમિ, વરસાદ નોંધાયો છે. હવામાન વિભાગે આગામી થોડા દિવસો સુધી દિલ્હી અને આસપાસના વિસ્તારોમાં સારો વરસાદ થવાની સંભાવના વ્યક્ત કરી છે. હવામાન વિભાગનું માનવું છે કે, આગામી દિવસોમાં સતત વરસાદ પડશે, જેના કારણે પાણી ભરાવા અને ટ્રાફિક જામની સમસ્યાઓ વધુ વધી શકે છે.

ઓસ્ટ્રેલિયા પ્રવાસ પહેલા PM મોદીને જાનથી મારવાની ધમકી રામ મંદિરમાં દાનની કથિત ચોરીની ઘટનાએ ઊંડી ઠેસ પહોંચાડી છે

નવી દિલ્હી, તા.૫ વડાપ્રધાન નરેન્દ્ર મોદી ૮ જુલાઈથી ૧૦ જુલાઈ સુધી ઓસ્ટ્રેલિયાના પ્રવાસે જવાના છે. આ પ્રવાસ પહેલા તેમને જાનથી મારી નાખવાની ધમકી મળી છે. ધ ઓસ્ટ્રેલિયા ટુડેના અહેવાલ મુજબ, પીએમ મોદી સામેની આ ધમકી બાદ ઓસ્ટ્રેલિયન સુરક્ષા અધિકારીઓને એલર્ટ કરવામાં આવ્યા છે અને તેમણે આ મામલાની તપાસ શરૂ કરી છે. તેમની મુલાકાતના શોરૂઆત મુજબ, પીએમ મોદી ૮ જુલાઈના રોજ 'મેલબોર્ન મીટિંગ મોદી' કાર્યક્રમમાં ભાગ લેવાના છે. આ કાર્યક્રમ મેલબોર્નના માર્વેલ સ્ટેડિયમમાં યોજાવાનો છે. આ ધમકીમાં આ કાર્યક્રમ દરમિયાન હુમલો થવાની શક્યતા છે. પીએમ મોદી સામે જાનથી મારી નાખવાની ધમકી આ કાર્યક્રમનો પ્રચાર કરતી પોસ્ટના કોમેન્ટ સેક્શનમાં આપવામાં આવી હતી. અહેવાલો અનુસાર, અબુ મુસ્તાફા નામના ફેસબુક એકાઉન્ટ પરથી એક કોમેન્ટ પોસ્ટ કરવામાં આવી હતી જેમાં કહેવામાં આવ્યું હતું કે, ઈવેન્ટ દરમિયાન સ્ટેડિયમની છત બંધ રહે તો સારું, નહીં તો તેઓ ઓસ્ટ્રેલિયા તેમના મોતને ભેટવા આવી રહ્યા છે. પોસ્ટ સામે આવ્યા પછી તરત જ આ મામલો ઓસ્ટ્રેલિયન ફેડરલ પોલીસને સોંપવામાં આવ્યો હતો. એવું અહેવાલ છે કે તપાસ એજન્સીઓએ સોશિયલ મીડિયા પોસ્ટ સાથે સંકળાયેલ IP એડ્રેસ ઓળખી કાઢ્યું છે અને હવે તે નક્કી કરવા માટે કામ કરી રહી છે કે કોમેન્ટ કોણે કરી અને તેનો મૂળ હેતુ શું હતો. અધિકારીઓ આ કિસ્સામાં કોઈ ફોજદારી કાયદાનું ઉલ્લંઘન થયું છે કે કેમ તેની પણ તપાસ કરી રહ્યા છે. જોકે ઓસ્ટ્રેલિયન ફેડરલ પોલીસે હજુ સુધી તપાસ અંગે સત્તાવાર નિવેદન જાહેર કર્યું નથી, સ્થાનિક મીડિયા અહેવાલો સૂચવે છે કે ઓસ્ટ્રેલિયન સુરક્ષા એજન્સીઓ કોઈપણ દેશના વડા અથવા સરકારના વડા સામેની ધમકીઓને અત્યંત ગંભીરતાથી લે છે.


અયોધ્યા, તા.૫ અયોધ્યા રામ મંદિરમાં દાનની ચોરી પર રાષ્ટ્રીય સ્વયંસેવક સંઘ (RSS) ના સરકાર્યવાહ દત્તાત્રેય હોસબાલેએ નિવેદન જાહેર કર્યું હતું, હવે આના પર સંઘ પ્રમુખ મોહન ભાગવતની પ્રતિક્રિયા સામે આવી છે. તેમણે કહ્યું કે તેઓ સરકાર્યવાહના નિવેદન સાથે સહમત છે. નાગપુરમાં મીડિયાના તપાસમાં દોષિત સાબિત થનારા પ્રત્યેક વ્યક્તિને કડક સજા મળવી જોઈએ. દત્તાત્રેય હોસબાલેએ કહ્યું કે શ્રી રામ જન્મભૂમિ તીર્થ ક્ષેત્ર ટ્રસ્ટની વિનંતી પર UP સરકારે SIT ની રચના કરી છે અને તેની ભલામણોના આધારે કાનૂની કાર્યવાહી શરૂ કરી છે. તેમણે કહ્યું કે તપાસમાં જે પણ દોષિત જણાય, તેની સામે કઠોરમાં કડક કાર્યવાહી સુનિશ્ચિત થવી જોઈએ.

આયાતોલ્લાહ ખામેનેઈની અંતિમ વિદાયે આયાતોલ્લાહ ખામેનીના અંતિમ સંસ્કાર ૪ વિદેશમંત્રી અને સ્પીકર ધુસ્કે ધુસ્કે રડયા મહિના શા માટે અટક્યા : શબ ક્યાં રખાયું?

તેહરાનમાં ઈરાનના દિવંગત સર્વોચ્ચ નેતા આયાતોલ્લાહ અલિ ખામેનેઈના અંતિમ સંસ્કારમાં દેશ-વિદેશના નેતાઓ અને કુટુંબીજનો ઉમટી પડ્યા છે. ઈશ્ક ચીકે ખામેનેઈના મોતનો બદલો લેવાની પ્રતિજ્ઞા લીધી છે. આ કાર્યક્રમ ૩ થી ૮ જુલાઈ દરમિયાન યોજાઈ રહ્યો છે, જેમાં ભારતીય પ્રતિનિધિઓ પણ હાજર રહ્યા. સંસદના સ્પીકર અને વિદેશમંત્રી રડી પડ્યા હતા. અંતિમસંસ્કારમાં દુનિયાના નેતાઓ તથા ખામેનીનાં કુટુંબીજનો સામેલ છે : ૩ થી ૮ જુલાઈ ના કાર્યક્રમમાં ભારતીય પ્રતિનિધિઓ પણ છે તહેરાન : ઈરાનના જન્મતનશીન સર્વોચ્ચ નેતા આયાતોલ્લાહ અલિ ખામેનેઈની અંતિમ વિદાયમાં સામેલ થવા દેશ-વિદેશના નેતાઓ તથા કુટુંબીજનો અહીં આવી પહોંચ્યા છે. તે સમયે ઈરાનની સંસદના સ્પીકર અને વિદેશમંત્રી રડવા લાગ્યા હતા. તેનો વિડીયો પણ વાયરલ થયો છે. પોતાના સર્વોચ્ચ નેતાની અંતિમ વિદાય, અબ્બાસ અરાઘચી અને ઈરાનની સંસદના સ્પીકર

દેશના સર્વોચ્ચ નેતા આયાતોલ્લાહ અલિ ખામેનેઈનાં મોતનો બદલો લેવાશે અને ઈરાન આત્મસમર્પણ કરશે તેવું દુશ્મનોનું સપનું સપનું જ રહી જશે. વાહીદીનું આ નિવેદન તેવે સમયે આવ્યું છે કે જ્યારે ખામેનેઈના સંપૂર્ણ રાજકીય સન્માન સાથેના અંતિમ સંસ્કારની તૈયારીઓ થઈ રહી છે. રીવોલ્યુશનરી ગાર્ડ કોર્પ્સના વડા અહમદ વાહીદીએ કહ્યું કે

આયાતોલ્લાહ ખામેનીના અંતિમ સંસ્કાર ૪ મહિના શા માટે અટક્યા : શબ ક્યાં રખાયું? ઈરાનના જન્મતનશીન સર્વોચ્ચ નેતા આયાતોલ્લાહ અલિ ખામેનેઈના નિધનના ૪ મહિના પછી અંતિમ સંસ્કાર થશે. ૨૮ ફેબ્રુઆરીએ ઈરાનના અમેરિકાના હુમલામાં તેઓ માર્યા ગયા હતા. ઈસ્લામ ધર્મ મુજબ શબને વહેલા દફનાવવાનો નિયમ છે, પરંતુ યુદ્ધને કારણે દફનવિધિ અટકી હતી. તેમનો મૃતદેહ ૩૧ ફીજમાં રખાયો હતો. ૮ જુલાઈએ મશહદમાં દફનવિધિ થશે, જેમાં



અમેરિકામાં ભયાનક હીટવેવ : ૨૫૦મા સ્વતંત્રતા દિવસની અનેક ઊજવણીઓ રદ

અમેરિકામાં ૨૫૦મા સ્વતંત્રતા દિવસની ઊજવણી પૂર્વે કાળજાળ ગરમીનો પ્રકોપ જોવા મળ્યો. વોશિંગ્ટન ડીસીમાં ૪૫ ડિગ્રી અને ન્યૂયોર્કમાં ૪૧ ડિગ્રી તાપમાન નોંધાયું. હીટવેવને કારણે અનેક ઊજવણીઓ રદ કરાઈ, પરંતુ વોશિંગ્ટન ડીસીના નેશનલ મોલમાં કાયર વર્ક શો પહેલાં પ્રમુખ ટ્રમ્પ રાષ્ટ્રજોગ સંબોધન કરશે વોશિંગ્ટન : યુરોપ પછી હવે અમેરિકામાં કાળજાળ ગરમીએ ભારે કેર વર્તવ્યો છે. અમેરિકાના પૂર્વીય કાંઠાના રાજ્યોમાં ભયાનક હીટવેવના કારણે ગ્રેટ અમેરિકન સ્ટેટ ફેર આંશિક રીતે બંધ કરવો પડ્યો છે જ્યારે સમગ્ર પ્રદેશમાં અનેક જગ્યાઓ પર ૨૫૦મા સ્વતંત્રતા દિવસની ઊજવણીઓ રદ કરવી પડી છે. જોકે, આ વર્ષે વોશિંગ્ટન ડીસીમાં વિશ્વનો સૌથી મોટો કાયરવર્ક શો સ્વતંત્રતા દિવસની ઊજવણીનું મુખ્ય કેન્દ્ર રહેશે. નેશનલ મોલ પર થનારા આ શોમાં કોઈ ફેરફાર નહીં કરાયો હોવાનું સૂત્રોનું કહેવું છે. અમેરિકામાં શનિવારે ૨૫૦મા સ્વતંત્રતા દિવસની ઊજવણી થઈ રહી છે ત્યારે કાળજાળ ગરમીમાં શેકાઈ રહેલા લોકો રાજકીય ગરમી પણ અનુભવી રહ્યા છે. નેશનલ વેધર સર્વિસના જણાવ્યા મુજબ સ્વતંત્રતા દિવસે અંદાજે ૧૬ કરોડ અમેરિકનો ભયાનક હીટવેવની અસરનો સામનો કરી રહ્યા છે. વોશિંગ્ટન ડીસીમાં સ્વતંત્રતા દિવસે તાપમાન ૧૧૩ ડિગ્રી ફેરનહીટ (૪૫ ડિગ્રી સે.) થવાની આગાહી

તંગ્રી સ્થાનેથી.. સોના તેમજ ચાંદીની ટેરીફ વેલ્યુ ઘટતાં ઈફેક્ટીવ ઈમ્પોર્ટ ડયુટીમાં થયેલો ઘટાડો

મુંબઈ જવેરીબજારમાં આજે શનિવારના કારણે ભુલીયન બજાર સત્તાવાર બંધ રહી હતી. જોકે બંધ બજારે સોનાના ભાવ વધ્યા મથાળેથી ઘટાડા પર રહ્યા હતા જ્યારે ચાંદીના ભાવમાં આગેકૂચ ચાલુ રહી હતી. વિશ્વબજારમાં હવામાન મિશ્ર હતું. દરમિયાન, ફૂડટેલના ભાવ ફરી ઉચકાયા હતા.

દેશમાં આયાત થતા સોના- ચાંદીની ઈમ્પોર્ટ ડયુટી ગણવા બેન્ચમાર્ક તરીકે વપરાતી ટેરીફ વેલ્યુમાં સરકારે જુલાઈ માટે નોંધપાત્ર ઘટાડો કરતાં કિંમતી ધાતુઓની ઈફેક્ટીવ ઈમ્પોર્ટ ડયુટીમાં નોંધપાત્ર ઘટાડો થયો હોવાનું બજારના જાણકારો જણાવી રહ્યા હતા. આવી ટેરીફ વેલ્યુ સોનામાં ૧૦ ગ્રામના ડોલરના સંદર્ભમાં ૧૩૪૮થી ઘટી ૧૨૯૭ ડોલર કરાઈ છે જ્યારે ચાંદીમાં કિલોના ૨૧૭૫થી ઘટી ૧૮૭૫ ડોલર કરાઈ હોવાના સમાચાર મળ્યા હતા.

વિશ્વબજારમાં સોનાના ભાવ ઓશના ૪૧૭૯થી ૪૧૮૦ વાળા નીચામાં ભાવ ૪૧૬૬થી ૪૧૬૭ ડોલર થઈ ૪૧૭૬થી ૪૧૭૭ ડોલર રહ્યા હતા. વૈશ્વિક ચાંદીના ભાવ ઓશના ૬૨.૩૫થી ૬૨.૩૬ વાળા નીચામાં ભાવ ૬૨.૧૬થી ૬૨.૧૭ થઈ ૬૨.૪૧થી ૬૨.૪૨ ડોલર છેલ્લે સમાહના અંતે રહ્યા હતા.

દરમિયાન, ઘરઆંગણે અમદાવાદ બજારમાં સોનાના ભાવ આજે ૧૦ ગ્રામદીઠ રૂ.૫૦૦ ઘટી ૯૯૫ના રૂ.૧૪૯૭૦૦ તથા ૯૯૯ના રૂ.૧૫૦૦૦૦ રહ્યા હતા જ્યારે અમદાવાદ ચાંદીના ભાવ કિલોદીઠ રૂ.૨૩૫૦૦૦ રહ્યા હતા. વિશ્વબજારમાં ફૂડટેલ બજારમાં બ્રેન્ડ કૂડના ભાવ બેરલના ૭૧.૬૭ વાલા ૭૨.૪૯ થઈ ૭૨.૧૨ ડોલર રહ્યા હતા જ્યારે યુએસ કુડના ભાવ ૬૮.૪૧ વાળા વધી ૬૯.૨૬ થઈ ૬૯.૭૮ ડોલર રહ્યા હતા.ભારતમાં કૂડની આયાત વધતાં કૂડનો સ્ટોક વધી ૧૨ મહિનાની ટોચે પહોંચ્યાના વાવડ હતા. મુંબઈ ભુલીયન બજારમાં આજે સોનાના ભાવ જીએસટી વગર રૂ.૩૫૦ ઘટી ૯૯૫ના ભાવ રૂ.૧૪૫૪૦૦ તથા ૯૯૯ના ભાવ રૂ.૧૪૬૦૦૦ બોલાઈ રહ્યા હતા જ્યારે મુંબઈ ચાંદીના ભાવ જીએસટી વગર રૂ.૧૫૦ વધી રૂ.૨૩૪૦૦૦ રહ્યા હતા. વિશ્વબજારમાં પ્લેટીનમના ભાવ ૧૬૪૪ ડોલર રહ્યા હતા જ્યારે પેલેડીયમના ભાવ છ ડોલર ઘટી ૧૨૭૪ ડોલર રહ્યા હતા. વૈશ્વિક કોપરના ભાવ છેલ્લે ૦.૮૯ ટકા વધારામાં રહ્યા હતા. આજે બંધ બજારે રૂપિયા સામે ડોલરના ભાવ રૂ.૮૫.૨૨ વાળા રૂ.૮૫.૨૭થી ૮૫.૨૮ બોલાઈ રહ્યા હતા. વિશ્વબજારમાં ડોલરનો ગ્લોબલ ઈન્ડેક્સ નીચામાં ૧૦૦.૬૦ તથા ઊંચામાં ૧૦૦.૯૯ થઈ ૧૦૦.૮૮ છેલ્લે બોલાઈ રહ્યો હતો.

ડાંગ જિલ્લા અને સાપુતારામાં વરસાદી માહોલ વચ્ચે અતિ ગાઢ ધુમ્મસભર્યું અલ્હાદાયક વાતાવરણ સર્જાયું

ડાંગ, ડાંગ જિલ્લામાં કુદરતે મન મૂકીને સૌંદર્ય વેર્યું છે, જે ચોમાસા દરમિયાન બેવડાઈ જાય છે. ડાંગ જિલ્લાના વડામથક આહવા, વઘઈ, સુબિર અને ખાસ કરીને પ્રવાસન ધામ સાપુતારામાં છેલ્લા કેટલાક દિવસોથી અવિરત વરસાદી માહોલ જામ્યો છે. સતત વરસી રહેલા ધીમા અને મધ્યમ વરસાદની વચ્ચે ડાંગના પહાડોમાં અચાનક વાદળો નીચે ઉતરી આવ્યા હોય તેમ ગાઢ ધુમ્મસભર્યું વાતાવરણ સર્જાયું છે. સાપુતારાના સનસેટ પોઈન્ટ, ગવર્નર હિલ અને તળાવ આસપાસનો વિસ્તાર સંપૂર્ણપણે ધુમ્મસની ચાદરથી ઢંકાઈ ગયો છે. વાહનચાલકોને ઘાટના વળાંકો



પર વાહન ચલાવવામાં ભારે મુશ્કેલી પડી રહી હોવાના અહેવાલોને પગલે ડાંગ જિલ્લા ટ્રાફિક પોલીસ એક્શનમાં આવી છે. પોલીસ દ્વારા વઘઈથી સાપુતારા તરફ આવતા મુખ્ય માર્ગો અને વળાંકો પર ચુસ્ત પેટ્રોલિંગ શરૂ કરવામાં આવ્યું છે. પ્રવાસીઓને અપીલ કરવામાં આવી છે કે તેઓ પોતાના વાહનોની પાર્કિંગ લાઈટ અથવા હેડલાઈટ ચાલુ રાખીને જ સફર કરે, જેથી સામેથી આવતા વાહનને અંદાજ આવી શકે. આ ઉપરાંત, તીવ્ર વળાંકો પર ઓવરટેક ન કરવા અને વાહનની સ્પીડ મર્યાદિત રાખવા સાઈન બોર્ડ અને લાઈટ્સીકર દ્વારા સૂચનાઓ આપવામાં આવી રહી છે. ઉલ્લેખનીય છે કે, વરસાદી માહોલ અને ધુમ્મસના આ નયનરમ્ય અને અલ્હાદાયક

વાતાવરણનો લહાવો લેવા માટે ગુજરાત અને પડોશી રાજ્ય મહારાષ્ટ્રમાંથી હજારો પ્રવાસીઓ સાપુતારા ખાતે ઉમટી પડ્યા છે. ડાંગના ડુંગરોમાંથી વહેતા નાના-મોટા કુદરતી જરણાંઓ જીવંત થઈ જતાં પ્રકૃતિ સોળે કળાએ ખીલી ઉઠી છે. જોકે, આ આહલાદક વાતાવરણ વાહનચાલકો માટે ભારે પડકારજનક સાબિત થઈ રહ્યું છે. સાપુતારા ઘાટ માર્ગ પર ધુમ્મસ એટલું ગાઢ છે કે થોડા જ અંતરે આવેલું વાહન પણ દેખાતું નથી. વિઝિબિલિટી ખૂબ જ ઘટી જતાં ઘાટ પરથી પસાર થતી બસો, લક્ઝરી વાહનો અને પ્રવાસીઓની કારની ગતિ સાવ ધીમી પડી ગઈ છે.

ગુજરાતના જળાશયોમાં નવા નીરની ભારે આવક સાથે નર્મદા ડેમની સપાટી વધતાં 'કેનાલ' ચાલુ કરાઈ



છેલ્લા ૭૨ કલાકથી વરસાદના કારણે પાણીની સતત આવકને પગલે જળાશયોની સપાટીમાં નોંધપાત્ર વધારો થઈ રહ્યો છે. જળાશયોમાં થઈ રહેલી પાણીની આ નવી આવકને કારણે હાલમાં ૭ જળાશયોમાં વોર્નિંગ આપવામાં આવી છે, જ્યારે રાજ્યના બે મુખ્ય જળાશય માટે એલર્ટ જાહેર કરાયું છે. પ્રશાસન દ્વારા સુરેન્દ્રનગરના ધોળી ધજા ડેમ અને મહિસાગરના વણાકબોરી ડેમ માટે એલર્ટ જાહેર કરવામાં આવ્યું છે, કારણ કે ધોળીધજા ડેમ ૯૨.૮૪ ટકા અને વણાકબોરી ડેમ ૯૧.૪૫ ટકા સુધી ભરાઈ ગયા છે. આ ઉપરાંત, જૂનાગઢના માણાવદરનો બાંટવા-ખારો ડેમ પણ ૮૪.૧૩ ટકા ભરાઈ જતાં હાલ એલર્ટ પર છે, જ્યારે ઉકાઈ ડેમમાં અત્યારે ૩૪ ટકા પાણીનો સંગ્રહ થયો છે. બીજી તરફ, કડાણા ડેમની સ્થિતિ જોઈએ તો તેમાં હાલ ૪૬.૫૭ ટકા પાણીનો જથ્થો ઉપલબ્ધ છે, જેમાં અત્યારે ૩૨૦ ક્યુસેક પાણીની આવક થઈ રહી છે અને તેની સામે ડેમમાંથી ૨ હજાર ક્યુસેક પાણી છોડાઈ રહ્યું છે.

મોરબીના રફાળેશ્વર GIDC વિસ્તારમાં ગોડાઉનમાં ભીષણ આગ લાગતાં હજારો મણ મગફળી બળીને ખાખ

મોરબી, મોરબીના રફાળેશ્વર જીઆઈડીસીમાં આવેલા સીરામીક કારખાનાના ગોડાઉનમાં ભીષણ આગ લાગતા અંદાજે ૧.૫૯ લાખ બોરી મગફળીનો જથ્થો બળીને ખાખ થઈ ગયો છે. આ કારખાનામાં સરકારી ખરીદી બાદ મોટા પ્રમાણમાં મગફળીનો જથ્થો સંગ્રહિત કરીને રાખવામાં આવ્યો હતો. આગ એટલી ઝડપથી ફેલાઈ ગઈ હતી કે જોતજોતામાં તેણે આખા ગોડાઉનને પોતાની ઝપેટમાં લઈ લીધું હતું. આ અગ્નિકાંડને પગલે આસપાસના વિસ્તારોમાં ભારે અફરાતફરીનો



માહોલ સર્જાયો હતો અને ધુમાડાના કાળા ડિબાંગ વાદળો આકાશમાં ઉંચે સુધી દેખાયા હતા. આ સરકારી ગોડાઉનમાં આશરે ૧.૫૯ લાખ બોરી જેટલો મગફળીનો વિશાળ જથ્થો સંગ્રહિત કરવામાં આવ્યો હતો. આગ લાગવાના કારણે હજારો મણ મગફળી બળીને ખાખ થઈ ગઈ છે, જેનાથી કરોડો રૂપિયાનું ભારે આર્થિક નુકસાન થયું હોવાનો અંદાજ લગાવવામાં

આવી રહ્યો છે. આગની તીવ્રતાને જોતા એક પછી એક એમ કુલ ૭ જેટલા ફાયર ફાઈટરોને તૈનાત કરવામાં આવ્યા હતા. ફાયર ફાઈટરના જવાનો દ્વારા સતત પાણીનો મારો ચલાવીને આગ પર કાબૂ મેળવવા માટે યુદ્ધના ધોરણે કામગીરી હાથ ધરવામાં આવી હતી. આ ઘટના બાદ સ્થાનિક વહીવટી તંત્ર અને પોલીસના ઉચ્ચ અધિકારીઓ પણ ઘેટાનાસ્થળે પહોંચી ગયા હતા. ગોડાઉનમાં આટલો મોટો મગફળીનો જથ્થો સળગી જતાં તંત્રમાં પણ દોડધામ મચી ગઈ છે.

નેતન્યાહૂને ખબર છે કે બોસ કોણ છે...', ઈઝરાયલી PM પર ડોનાલ્ડ ટ્રમ્પે ફરી ક્યારો કટાક્ષ

અમેરિકન રાષ્ટ્રપતિ ડોનાલ્ડ ટ્રમ્પ અને ઈઝરાયલના વડાપ્રધાન બેન્જામિન નેતન્યાહૂ વ્હાઈટ હાઉસમાં મળી શકે છે. જોકે, આ મુલાકાત પહેલાં ટ્રમ્પની ટિપ્પણીથી નેતન્યાહૂ અસહજ સ્થિતિમાં મુકાયા છે. ટ્રમ્પે કટાક્ષ કરતાં કહ્યું કે, 'નેતન્યાહૂ જાણે છે કે બોસ કોણ છે, તેમણે વ્હાઈટ હાઉસમાં મળવાની વિનંતી કરી છે.' ઈરાન યુદ્ધ બાદ બંને નેતાઓ વચ્ચે આ પ્રથમ મુલાકાત હશે, જ્યાં સંબંધોમાં તણાવ પ્રવર્તી રહ્યો છે. અમેરિકાના રાષ્ટ્રપ્રમુખ ડોનાલ્ડ ટ્રમ્પ અને ઈઝરાયલના વડાપ્રધાન બેન્જામિન નેતન્યાહૂ વ્હાઈટ હાઉસની મુલાકાત કરી શકે છે. જોકે, આ મુલાકાત પહેલા જ



ટ્રમ્પે નેતન્યાહૂ વિશે ટિપ્પણી કરતાં ઈઝરાયલના વડાપ્રધાન અસહજ સ્થિતિમાં મુકાયા છે. શનિવારે (૪ જુલાઈ) અમેરિકન સ્વતંત્રતાની ૨૫૦મી વર્ષગાંઠના પ્રસંગે ઈઝરાયલના વડાપ્રધાન કાર્યાલયે સંકેત આપ્યો હતો કે, બંને રાષ્ટ્રોના

કોલ પર પણ ચર્ચા કરી હતી. જેમાં તેમણે કહ્યું કે, બંને દેશો સાથે મળીને કામ કરી રહ્યા છે અને મુખ્ય મુદ્દાઓ પર સહયોગ કરી રહ્યા છે. નોંધનીય છે કે, નેતન્યાહૂના કાર્યાલયે વહેલી બેઠકની આશા વ્યક્ત કરી છે, પરંતુ વ્હાઈટ હાઉસે સંકેત આપ્યો છે કે ટ્રમ્પના પ્રવાસ સમયપત્રકને કારણે બેઠક થોડી મોડી થઈ શકે છે. ડોનાલ્ડ ટ્રમ્પ અને બેન્જામિન નેતન્યાહૂ છેલ્લે ફેબ્રુઆરીમાં મળ્યા હતા. આ મુલાકાત દરમિયાન નેતન્યાહૂએ ઈરાન પર સંયુક્ત હુમલો કરવાની ટ્રમ્પ સાથે યોજના શેર કરી હતી. અહેવાલો અનુસાર, ઈઝરાયલે દાવો કર્યો હતો કે, સંયુક્ત હુમલો ઈરાનનું ઝડપથી પતન

કરશે. આમ થવાથી જનતા સત્તા પર કબજો કરશે. જો કે, આ યોજના નિષ્ફળ ગઈ. ત્યારથી ઈઝરાયલ અને યુનાઈટેડ સ્ટેટ્સ વચ્ચે સતત ખેંચતાણ ચાલી રહ્યું છે. ઘણા અહેવાલોમાં એવા પણ દાવા કરવામાં આવ્યા છે કે, 'ટ્રમ્પે ખાનગી વાતચીત દરમિયાન નેતન્યાહૂનો ઉલ્લેખ કરતી વખતે અપશબ્દોનો ઉપયોગ કર્યો હતો. ઈરાન હુમલા બાદ સંબંધોમાં તણાવ ડોનાલ્ડ ટ્રમ્પના દાવા પ્રમાણે, ટ્રમ્પ સરકારે ઈઝરાયલ માટે જે પણ કર્યું છે એ અગાઉના કોઈપણ અમેરિકન રાષ્ટ્રપ્રમુખે નથી કર્યું. ટ્રમ્પનો આ દાવો સાચો સાબિત થાય છે. કારણ કે અગાઉના કોઈપણ રાષ્ટ્રપ્રમુખે

ઈઝરાયલના ઈશારે ઈરાન પર હુમલો કર્યો ન હતો. જો કે, ૨૮ ફેબ્રુઆરીથી જુલાઈ વચ્ચેના ધર્ષણમાં ઘણું બદલાયું છે. ટ્રમ્પે અમેરિકાને લાંબા યુદ્ધમાં ખેંચવાનો સતત વિરોધ કર્યો હતો અને ઈઝરાયલના વાંધા છતાં શાંતિ કરાર સાથે આગળ વધ્યા. ઈઝરાયલ પર આરોપ છે કે, તેણે આ શાંતિ કરારને પાટા પરથી ઉતારવા માટે ઈરાદાપૂર્વક લેબનોન પર હુમલો કર્યો હતો. તેણે ઈરાની શાંતિ વાટાઘાટકારોને પણ નિશાન બનાવવાનો પ્રયાસ કર્યો હતો. આ મુદ્દાઓને કારણે ટ્રમ્પ અને નેતન્યાહૂ વચ્ચે વધુ સામસામે આવા લાગ્યા છે. અહેવાલો અનુસાર, માત્ર ટ્રમ્પ જ નહીં પરંતુ તેમની ટીમ પણ

હવે નેતન્યાહૂથી અસહજતા અનુભવે છે, તેઓ માને છે કે ઈઝરાયલી વડાપ્રધાન લગભગ દરેક મુદ્દા પર ખોટો દ્રષ્ટિકોણ ધરાવે છે. ટ્રમ્પ અને નેતન્યાહૂના રાજકીય વલણ ઈરાન સાથેના સંઘર્ષ અંગે ટ્રમ્પ અને નેતન્યાહૂએ અલગ અલગ રાજકીય વલણ અપનાવ્યું છે. એક તરફ, ટ્રમ્પ લાંબા યુદ્ધમાંથી અમેરિકાને બહાર કાઢવાના ઉદ્દેશ્ય માટે જાણીતા છે. તેમણે ભારપૂર્વક જણાવ્યું હતું કે, અમેરિકા અન્ય રાષ્ટ્રોની લડાઈઓ લડશે નહીં. જો કે, ઈરાનની પરિસ્થિતિમાં ફેરફાર જવાથી અમેરિકાનો રોષ વધ્યો અને તેમની રેટિંગ ઘટવા લાગી. આનો સામનો કરવા માટે ટ્રમ્પ માટે

સંઘર્ષમાંથી અલગ થવું જરૂરી બન્યું. પરિણામે ટ્રમ્પે કોઈપણ રીતે યુદ્ધમાં પોતાની જીત ગણાવવાના અને તેમાંથી નીકળવામાં સફળ રહ્યા. બીજી તરફ, નેતન્યાહૂ છે. ભ્રષ્ટાચારના આરોપો અને ઈઝરાયલી જનતામાં વધતી જતી અલોકપ્રિયતાને કારણે તેમની સત્તા પર જોખમ વર્તાઈ રહ્યું છે. ઈઝરાયલી મીડિયા અહેવાલો અનુસાર, યુદ્ધ પૂરા થયા પછી આગામી ઓક્ટોબરની ચૂંટણીઓ નેતન્યાહૂ માટે ખાસ કરીને પડકારજનક રહેશે. જો તેઓ સત્તા ગુમાવશે તો તેમની સામે ભૂતકાળના આરોપો ફરી ઉભા થઈ શકે છે.

અમેરિકામાં ભયાનક હીટવેવ : ૨૫૦મા ગૌતમ અદાણી સામે કેસ કરવાની જરૂર જ સ્વતંત્રતા દિવસની અનેક ઊજવણીઓ રદ નહોતી, તમામ આરોપ રદ કરો : અમેરિકા

અમેરિકામાં ૨૫૦મા સ્વતંત્રતા દિવસની ઊજવણી પૂર્વે કાળજાળ ગરમીનો પ્રકોપ જોવા મળ્યો. વોશિંગ્ટન ડીસીમાં ૪૫ ડિગ્રી અને ન્યૂયોર્કમાં ૪૧ ડિગ્રી તાપમાન નોંધાયું. હીટવેવને કારણે અનેક ઊજવણીઓ રદ કરાઈ, પરંતુ વોશિંગ્ટન ડીસીના નેશનલ મોલમાં ભવ્ય ફાયરવર્ક શો યોજાશે. શો પહેલાં પ્રમુખ ટ્રમ્પ રાષ્ટ્રજોગ સંબોધન કરશે. વોશિંગ્ટન ડીસીમાં આજે ભવ્ય ફાયરવર્ક શો વોશિંગ્ટન ડીસીમાં ૪૫ ડિગ્રી, ન્યૂયોર્ક સિટીમાં ૪૧ ડિગ્રી તાપમાન નેશનલ મોલમાં ગ્રેટ અમેરિકન સ્ટેટ ફેર આંશિક બંધ કરાયો. વોશિંગ્ટન ડીસીના નેશનલ મોલમાં ફાયર વર્ક શો પહેલાં પ્રમુખ ટ્રમ્પ રાષ્ટ્રજોગ સંબોધન કરશે. વોશિંગ્ટન : યુરોપ પછી હવે અમેરિકામાં કાળજાળ ગરમીએ



ભારે કેર વર્તાવ્યો છે. અમેરિકાના પૂર્વીય કાંઠાના રાજ્યોમાં ભયાનક હીટવેવના કારણે ગ્રેટ અમેરિકન સ્ટેટ ફેર આંશિક રીતે બંધ કરવો પડ્યો છે જ્યારે સમગ્ર પ્રદેશમાં અનેક જગ્યાઓ પર ૨૫૦મા સ્વતંત્રતા દિવસની ઊજવણીઓ રદ કરવી પડી છે. જોકે, આ વર્ષે વોશિંગ્ટન ડીસીમાં વિશ્વનો સૌથી મોટો ફાયરવર્ક શો સ્વતંત્રતા દિવસની ઊજવણીનું મુખ્ય કેન્દ્ર રહેશે. નેશનલ મોલ પર થનારા આ શોમાં કોઈ ફેરફાર નહીં

થવાની આગાહી કરાઈ છે. વોશિંગ્ટન ડીસીમાં ૨૨ સ્થળો પર વિક્રમી તાપમાન નોંધાયું હતું. ન્યૂયોર્ક સિટીમાં પણ શુક્રવારે તાપમાન ૧૦૫ ડિગ્રી ફેરનહીટ (૪૧ ડિગ્રી સે.) નોંધાયું હતું, પરંતુ લોકોને ૧૧૫ ડિગ્રી ફેરનહીટ જેટલી ગરમી અનુભવાઈ હતી. વોશિંગ્ટન ડીસીમાં ગરમીના કારણે અનેક સ્થળો પર સ્વતંત્રતા દિવસની ઊજવણી રદ કરી દેવાઈ છે, પરંતુ નેશનલ મોલ પર ઐતિહાસિક ફાયરવર્ક શોનું આયોજન રદ કરાયું નથી. આ ફાયરવર્ક પહેલાં પ્રમુખ ડોનાલ્ડ ટ્રમ્પ રાષ્ટ્ર જોગ સંબોધન કરશે. જોકે, ગરમીના કારણે નેશનલ મોલમાં પ્રમુખ ટ્રમ્પના અમેરિકન ગ્રેટ અમેરિકન સ્ટેટ ફેરને બપોરે થોડાક કલાકો માટે બંધ કરી દેવાયું હતો. બીજાબાજુ ગરમીના કારણે લીસબર્ગ, વર્જિનિયા તેમજ

ન્યૂયોર્કમાં અમેરિકન ન્યાય વિભાગે ઉદ્યોગપતિ ગૌતમ અદાણી અને અન્ય ૭ સામેનો ક્રિમિનલ કેસ કાયમી ધોરણે બંધ કરવાનો નિર્ણય કર્યો છે. ડીઓજેએ ફેડરલ જજ સમક્ષ ૧૦ પાનાનો જવાબ રજૂ કર્યો, જેમાં જણાવ્યું કે આ કેસ કાયદાકીય રીતે નબળો અને દેશ માટે નુકસાનકારક હતો. રોકાણકારોને કોઈ નાણાકીય નુકસાન થયું નહોતું. અમેરિકન ન્યાય વિભાગનો કોર્ટમાં ૧૦ પાનાનો જવાબકેસ ટ્રમ્પ સરકારની કાયદાકીય પ્રાથમિકતાઓને અનુરૂપ નથી, અમેરિકન રોકાણકારોને નાણાકીય નુકસાન થયું નથી. ઉદ્યોગપતિ ગૌતમ અદાણી અને અન્ય સાત સામેના ક્રિમિનલ કેસને પડતો મૂકવાનો નિર્ણય કર્યો હતો. ફેડરલ જજ સમક્ષ આ નિર્ણયનો બચાવ કરતા અમેરિકન ન્યાય વિભાગ (ડીઓજે)એ ભારપૂર્વક કહ્યું કે, ગૌતમ અદાણી સામે કેસ કાયદાકીયરૂપે અત્યંત નબળો હતો અને દુનિનીતિકરૂપે દેશ માટે નુકસાનકારક હતો. આ કેસ કરવાની જરૂર જ નહોતી. અમેરિકન ન્યાય



ઉદ્યોગપતિ ગૌતમ અદાણી અને અન્ય સાતલોકો સામે અમેરિકામાં ચાલી રહેલા ક્રિમિનલ કેસને પડતો મૂકવાનો નિર્ણય કર્યો હતો. ફેડરલ જજ સમક્ષ આ નિર્ણયનો બચાવ કરતા અમેરિકન ન્યાય વિભાગ (ડીઓજે)એ ભારપૂર્વક કહ્યું કે, ગૌતમ અદાણી સામે કેસ કાયદાકીયરૂપે અત્યંત નબળો હતો અને દુનિનીતિકરૂપે દેશ માટે નુકસાનકારક હતો. આ કેસ કરવાની જરૂર જ નહોતી. અમેરિકન ન્યાય

સાત લોકો સામેનો કેસ પાછો ખેંચવાના ડીઓજેના નિર્ણય મુદે યુએસ ડિસ્ટ્રિક્ટ જજ નિકોલસ ગરૌફિસે ટ્રમ્પ સરકારને આ કેસની ચાર્જશીટ હંમેશા માટે શા માટે ખતમ કરવા માગ્યો છે તેવો સવાલ પૂછ્યો હતો. ડિસ્ટ્રિક્ટ જજને જવાબ આપતા ડીઓજેએ કહ્યું, પ્રોસિક્યુટર્સ દરેક વખતે કોઈ કેસ પાછો લેવાના કારણ જાહેર કરવા પડે તો ભવિષ્યમાં આવા નિર્ણયો લેવામાં સમસ્યા પેદા થઈ શકે છે. તેનાથી તેની આંતરિક ચર્ચા અને કાયદાકીય રણનીતિ બધાની સામે આવી શકે છે, જે યોગ્ય નથી. વધુમાં ડીઓજેએ કહ્યું કે, બધા આરોપ પાછા લેવા પાછળ કેટલાક મહત્વના કારણો છે. આ કેસમાં દર્શાવાયેલી કથિત ઘટનાઓ ભારતમાં થઈ હતી. ભારતીય એજન્સીઓએ આ આરોપોની તપાસ કરી છે.

ન્યૂઝ ઓફ ગાંધીનગર ટેનિક સાહિત્ય સરિતા- આયોજક : પ્રદીપ રાવલ



: NOG. SS No: 194
વિષય : વરસાદની પહેલી બુંદ
શીર્ષક : એ આનંદ ભરપૂર.
પ્રકાર : પદ્ય, શબ્દ : ૮૪

તરસતી ધરા પર પડ્યું, પ્રથમ વરસાદી બુંદ,
 પ્રશ્ન બનીને આવકારાયુ, વળી ટપકયુ ફોરાઓનું
 ઝુંડ.

ઘનઘોર ગગનથી વરસતી વર્ષાથી, ધરાતલે આવ્યું
 નુર, મસ્તીથી લહેરાતી પ્રકૃતિ પણ, હીલોળતા પુરાવતી
 સૂર.

ઉડતી રેતેય ભીની બનીને, ફેલાવતી સુગંધ પ્રચુર,
 ઓઢી યુવાની લોક ઉમટતું, વરસાદમાં ધુમવા
 દૂરસુદૂર.

ગાજવીજને મેઘગર્જન સાથે, યામિની ફરતી બની
 ઉનમુક્ત, મેઘના આગમને બનતા સર્વે, ગરમીના ત્રાસથી મુક્ત

તમતમતીવાનગીઓ સંગ, આવકારતા વરસાદને,
 શહેરીજનો બની સંતુમ, છત્રીકે રેઈનકોટ વગર, વરસાદે બદન બનતું તૃમ.

ટહુકા મયુરના લાગે ફળતા, વરસાદી માહોલમાં
 જરૂર, ભીંજાઉ પ્રથમ વરસાદે, 'ખ્યાતિ'ને મનએ આનંદ
 ભરપૂર.

નામ: ખ્યાતિ જીગર દેસાઈ. (અમદાવાદ)
 ★★★★★★

NOGSS /0044
વિષય :- વરસાદની પહેલી બુંદ
પ્રકાર :- પદ્ય
શીર્ષક :- મધમધતો છોડ
શબ્દો :- ૩૫

સુકી ધરામાં વાવ્યા પ્રેમ કરાં બીજ,
 મેહૂલિયો વરસ્યો ને ફૂટી કૂંપળ.
 જોજે મેહૂલિયા અતિ વરસીને,
 ફૂટેલી કૂંપળ ધમરોળાય નહીં.
 એને વધવા દેજે બનવા દેજે,
 લહેરાતો મધમધતો છોડ.

વિભૂતિ દેસાઈ ઘાસવાલા બીલીમોરા.
 ★★★★★★
NOGG SS no 205
વિષય: વરસાદની પહેલી બુંદ
શીર્ષક:ભીની માટી ની મહેક
પ્રકાર: પદ્ય શબ્દ : ૨૦૦

આકરા તાપની ગરમી શમી, આકાશમાં વાદળ
 ઘેરાયા, ઘણી લાંબી રાહ જોઈને, મેઘરાજા આજે પધાર્યા.
 સૂકી ધરતીની તરસ છીપાવવા, અમૃત જેવો
 અહેસાસ થયો, ભીની માટીની એ પહેલી સુગંધ, હૈયે એક ઉલ્લાસ

ભયોં.
 વાયુની લહેરખી જ્યારે આવી, હવામાં એક જાદુ
 પ્રસરાવી,
 દરેક શ્વાસમાં તાજગી ભરી, જાણે ધરતીએ સાદ દીધો
 લાવી.
 પાંદડે પાંદડે મોતી જેવા, ટપકાં આજે રમી રહ્યા,
 મોરલાના ટેહૂક અવાજે, સપનાઓ સઘળા જાગી રહ્યા.
 કંઈક અલગ જ નશો છે આ, પહેલી વરસાદી
 લહેરખીમાં,
 ખોવાઈ જવાનું મન થાય છે, બસ, આ ભીની અને મધુર
 હવામાં.

કવિ શ્રી પથીક ઊફે વિજયસિંહ બાબુભા ઝાલા ઢવાણા
 હળવદ
 ★★★★★★
NOG SS NO. 401
વિષય. વરસાદ ની પહેલી બુંદ
શીર્ષક . પહેલો વરસાદ
પ્રકાર. ગદ્ય શબ્દો ૮૦

બધાય માટે સરખો નથી હોતો પહેલો વરસાદ ,
 પહેલી બુંદ કોઈ ને પ્રેમ ની અનુભૂતિ કરાવે છે , તો
 કોઈને ખાલી પ્રેમના યાદોની ,
 કોઈના આંખો માં સપના લઈને આવે છે , તો કોઈ ના
 આંખોમાં જૂની યાદો ની અશ્રુવર્ષા ,
 કોઈ ના દિલ માં નવી હલચલ કરે છે તો કોઈના તૂટેલા
 દિલના કટકા યાદ અપાવે છે ,
 કોઈના મુખ પર હાસ્ય નો વરસાદ હોય છે તો કોઈના
 મુખમાં કાળજાળ દુકાળ .
 સમાન નથી હોતો બધા માટે પહેલો વરસાદ.

ગોહિલ દેવ્યાનીબા પ્રિયજિતસિંહ " દેવપ્રિયા " વરતેજ
 ★★★★★★
NOG ss No. 213.
વિષય :- વરસાદની પહેલી બુંદ.
શીર્ષક :- 'અવનિનું આલિંગન'.
પ્રકાર :- પદ્ય.

વરસાદની, પહેલી બુંદ, અમર આશા લઈને આવી,
 ગ્રીષ્મ ઋતુમાં સૂકાયેલ, નદી સરોવર ઝરણાં લાવી.

વાદળમાં છુપાઈ બુંદ, ને બુંદમાં છુપાઈ સાગર,
 બુંદથી પ્રગટે પ્રકૃતિ, એવી અનોખી સમજણ લાવી.

ધરતીની માટી ભીંજાય, ખુશબો ભરી સૌંદર્ય ફેલાય,
 પ્રેમ નિતરતી પ્યાલી ભરી, પ્રીતમનો સંગાથ લાવી.

આથમણે મેઘધનુ ખીલે, સમરંગી આભા છલકે,
 વિઝોગણ કંઠે, વિરહીજનોના, મધુરા ગીત લાવી.

વરસાદી વાયરો જોને, મયુર ગાય મેઘ મલ્હાર,
 ધરતીનો ધરવાળો આવે, લીલીછમ ચાદર લાવી.

'સ્વજન' આ જગતના તાતને, તો શ્યામનો સંગાથ,
 વિજળી તો બાહે ફેલાવી, અવનિનું આલિંગન લાવી.

કવિ શ્રી યોગેશભાઈ પંડ્યા 'સ્વજન' (જુનાગઢ)(હાલ-
 અમેરિકા)
 ★★★★★★

NOG SS No.343
વિષય :- વર્ષા ની પહેલી બુંદ
શીર્ષક :- વર્ષા નો નાદ
પ્રકાર : પદ્ય શબ્દો:- ૭૦

ધરતી કરે સાદ વર્ષા વરસી કુદરતને દે પ્રતિસાદ,
 બુંદે બુંદે મીઠી મહેક સાથે વરસે જાણે અમૃત જેવો
 મીઠો સ્વાદ.

વીજળી કાળા આકાશે ચમકી દિવ્ય પ્રકાશને કરે યાદ,
 વીજળીનાં ગડગડાટમાં ગાજી વરસે ટીપે ટીપે વરસાદ,

પશુ પક્ષી માને આભાર કોયલ કરે વાદ ને મોર કરે નાદ,
 પવનની લહેરખીઓ પણ કરે વર્ષા સાથે મીઠો સંવાદ.

વર્ષાથી ધરા લીલી હરિયાળી ચાદર ઓઢી આકાશને
 કરે ધન્યવાદ,
 'ચંદ્ર' સૂર્ય પણ વરસતાં વરસાદમાં ભીંજાઈ એકબીજા
 કરે મીઠો સંવાદ.

'ચંદ્ર'કાન્ટ હરીલાલ માઢક (રાજકોટ)

પ્રીપેઈડ મૃત્યુ

બેંગલુરુના બ્યાતરાયનપુરામાં ૭૦ વર્ષના નારાયણપ્પા રહેતા હતા. નિવૃત્ત
 બસ કંડક્ટર. પત્ની લક્ષ્મીનું ૫ વર્ષ પહેલાં અવસાન થયું હતું. બે સંતાનો —
 પુત્ર રમેશ, જે અમેરિકામાં સોફ્ટવેર એન્જિનિયર હતો, અને પુત્રી સુમા, જે
 દુબઈમાં નર્સ હતી.
 નારાયણપ્પા એકલા રહેતા હતા. તેમની માસિક આવક ૧૮ હજાર રૂપિયા
 હતી— પેન્શન અને અન્ય સ્ત્રોતોમાંથી. તેમાંના ૮ હજાર રૂપિયા ઘરભાડામાં
 ગતા. બાકીના ૧૦ હજાર રૂપિયામાં દવાઓ, ભોજન અને વીજળીનું બિલ.
 દર રવિવારે તેઓ બાળકોને વીડિયો કોલ કરતા. તેઓ પૂછતા, “કેમ છો,
 અ?????” અને બંનેનો એક જ જવાબ હોતો:

“બિગી છું, ડેડ. પછી વાત કરીએ.”
 નારાયણપ્પાને છેલ્લા ૨ વર્ષથી કિડનીની તકલીફ હતી. અઠવાડિયામાં બે
 વખત ડાયાલિસિસ કરાવવું પડતું. એક સેશનનો ખર્ચ ૨ હજાર રૂપિયા. માસિક
 ખર્ચ ૧૬ હજાર રૂપિયા. જ્યારે પેન્શન માત્ર ૧૮ હજાર રૂપિયા.
 ડોક્ટરે કહ્યું:
 “નારાયણપ્પા, બે કિડની ટ્રાન્સપ્લાન્ટ કરાવશો તો બચી જશો. ખર્ચ ૧૦
 લાખ રૂપિયા આવશે.”
 નારાયણપ્પા હસી પડ્યા:
 “ડોક્ટર, શું મારું જીવન ૧૦ લાખ રૂપિયાનું છે? મારો દીકરો મહિને ૫ લાખ
 કમાય છે, પણ મારી સાથે વાત કરવા માટે ૫ મિનિટ નથી. તો ૧૦ લાખ
 ક્યાંથી આપશે?”

નારાયણપ્પાએ એક નિર્ણય લીધો. તેમણે ડાયાલિસિસ બંધ કરી દીધું.
 બાળકોને કહ્યું પણ નહીં.
 “શા માટે તેમને ઘિંતા આપવી?” એમ વિચાર્યું.
 તેના બદલે તેમણે એક ગ્રાયરી ખરીદી. તેનું નામ રાખ્યું:
 “પ્રીપેઈડ મૃત્યુ”
 પહેલા પાનાં પર લખ્યું:
 “હું મારા પોતાના મૃત્યુ માટે અગાઉથી ચૂકવણી કરી રહ્યો છું. જેમ બિચો અને
 એરેલને સિચાર્જની જરૂર પડે છે, તેમ મારા જીવનને પણ સિચાર્જની જરૂર છે.
 પરંતુ કોઈ કરશે નહીં. તેથી હું જ કરી રહ્યો છું.”
 દરરોજ તેમણે કંઈક “પ્રીપેઈડ” કરવાનું શરૂ કર્યું.
 દિવસ ૧: પોતાનો ફોટો પડાવ્યો, ફ્રેમ કરાવ્યો, હાર લાવીને ચડાવ્યો. નીચે
 લખ્યું— “ચૂકવ્યું.”
 દિવસ ૨: સ્મશાનમાં ગયા, પોતાના માટે જગ્યા ખોદી. ત્યાંના છોકરાને ૫૦૦
 રૂપિયા એડવાન્સ આપ્યા. “ચૂકવ્યું.”

દિવસ ૩: અંતિમ સંસ્કાર માટે લાકડાં મંગાવ્યાં. ૧૩૦૦૦. “ચૂકવ્યું.”
 દિવસ ૪: તેરમાની વિધિ માટે બ્રાહ્મણોને આપવાની દક્ષિણા અલગ રાખી.
 “ચૂકવ્યું.”
 દિવસ ૫: બાળકો માટે છેલ્લો પગ લખ્યો. પોસ્ટકાર્યો નહીં. ટૂંકમાં ચૂકી દીધો.
 “ચૂકવ્યું.”
 ૨૦ દિવસ પસાર થયા. નારાયણપ્પાની સ્થિતિ ગંભીર બની ગઈ. પાડોશી
 પાપનાએ તેમને હોસ્પિટલમાં દાખલ કર્યા.
 ડોક્ટરે રમેશને ફોન કર્યો:
 “તમારા પિતા અંતિમ અવસ્થામાં છે. કિડની સંપૂર્ણ નિષ્ફળ થઈ ગઈ છે.
 માત્ર ૪૮ કલાક બાકી છે. જલદી આવો.”
 રમેશે જવાબ આપ્યો:
 “ડોક્ટર, હું પ્રોજેક્ટ ડિલિવરીમાં છું. મને ૩ અઠવાડિયા લાગશે. વીડિયો કોલ
 કરાવો, હું વાત કરી લઉં.”

ડોક્ટર આશ્ચર્યચકિત થઈ ગયા.

તેમણે સુમાને ફોન કર્યો. તેનો જવાબ પણ લગભગ એ જ હતો:
 “ડોક્ટર, હાલ ફ્લાઈટની ડિલિટ ૧ લાખ રૂપિયાની છે. હું આવી શકું નહીં. હું
 પૈસા મોકલી દઈશ. તેમને સારી સારવાર આપજો.”
 ડોક્ટર નારાયણપ્પા પાસે આવ્યા અને કહ્યું:
 “અ????, મેં તમારા બાળકોને બાણ કરી દીધી છે.”
 નારાયણપ્પા ધીમે હસ્યા. નર્સને ગ્રાયરી લાવવા કહ્યું. છેલ્લું પાનું ખોલ્યું.
 ત્યાં લખેલું હતું:
 “ડાયાલિસિસ— બંધ. ચૂકવ્યું.
 બાળકો પાસેથી અપેક્ષા— શૂન્ય. ચૂકવ્યું.
 જીવન— કાલે બંધ થવાનું. પહેલેથી જ ચૂકવ્યું.”
 અને નીચે એક વધુ લીટી:

“મેં મારા મૃત્યુનું સિચાર્જ બંધ કર્યું. મને કોઈ મિસ કોલ આપવા વાળું
 નથી. એટલે આખો ટોકટાઈમ હું જ વાપરી ગયો.”
 એ જ રાત્રે નારાયણપ્પાનું અવસાન થયું. હાથમાં ગ્રાયરી હતી અને ચહેરા પર
 શાંતિ.
 પાપનાએ રમેશને ફોન કર્યો:
 “સાહેબ, તમારા પિતા હવે નથી રહ્યા.”
 “ઓહ પ સારું. મૂતકેલ મોન્યુરીમાં રાખજો. હું ૩ અઠવાડિયા પછી આવીશ
 અને વિધિ કરીશ. કોઈ કિમેશન પેકેજ હોય તો બુક કરી દેજો. હું પૈસા ટ્રાન્સફર
 કરી દઈશ.”
 પાપનાને ગુસ્સો આવી ગયો. ફોન કાપી નાખ્યો. ગામના લોકોને ભેગા કર્યા.
 સૌએ મળીને નારાયણપ્પાના અંતિમ સંસ્કાર કર્યા.
 લાકડાં?
 નારાયણપ્પાએ પહેલેથી ચૂકવ્યાં હતા.
 જગ્યા?

નારાયણપ્પાએ પહેલેથી ચૂકવી હતી.
 બ્રાહ્મણોની દક્ષિણા?
 નારાયણપ્પાએ પહેલેથી ચૂકવી હતી.
 કોઈએ એક પણ રૂપિયા ખર્ચવા પડ્યા નહીં.
 “પ્રીપેઈડ મૃત્યુ” સાચું સાબિત થયું.
 તેરમાની વિધિ પણ ગામલોકોએ જ કરી. નારાયણપ્પાએ તેના માટે પણ
 પહેલેથી ચૂકવણી કરી રાખી હતી.
 પણ અઠવાડિયા પછી રમેશ અને સુમા આવ્યા. ઘર બંધ હતું. પાપનાએ ચારી
 આપી.

અંદર ટેબલ પર બે કવર હતાં.
 એક પર લખેલું હતું “રમેશ માટે”, બીજા પર “સુમા માટે”.
 સાથે “પ્રીપેઈડ મૃત્યુ” ગ્રાયરી પણ હતી.
 રમેશે પોતાનું કવર ખોલ્યું.
 અંદર ૫૦૦ રૂપિયા અને એક ચિઠ્ઠી હતી:

“પુત્ર રમેશ,
 અમેરિકાથી આવવાની તારી ડિલિટ ૧ લાખ રૂપિયાની છે. મારા મૂતકેલને જોવા
 માટે એટલા પૈસા બગાડવા નહીં પડે, એટલે ૫૦૦ રૂપિયા રાખ્યા છે. બસ
 ભાડા તરીકે વાપરી લે. મારી કબર પાસે ૨ મિનિટ ઊભો રહી જવું. મેં તારા
 સમય માટે પણ પહેલેથી જ ચૂકવણી કરી દીધી છે.
 — તારો પ્રીપેઈડ અ?????”
 સુમાએ પોતાનું કવર ખોલ્યું.

તેમાં પણ ૫૦૦ રૂપિયા અને એક ચિઠ્ઠી હતી:
 “પુત્રી સુમા,
 તું નર્સ છે. રોજ સેંકડો લોકોની સેવા કરે છે. પણ પોતાના પિતાના ડાયાલિસિસ
 માટે આવી શકી નહીં. ચાલે. આ ૫૦૦ રૂપિયા રાખ. મારી કબર પર એક હાર
 ચડાવી દેજે. રૂઝૂટી પછી પણ આવીશ તો ચાલશે. હું રાહ નહીં ગોઠું. પહેલેથી જ
 ચૂકવીને ચાલ્યો ગયો છું.

— તારો પ્રીપેઈડ અ?????”

બંનેએ ગ્રાયરી વાંચી.
 છેલ્લા પાનાં પર લાલ અક્ષરોમાં લખેલું હતું:
 “બાળકો, મેં મારા મૃત્યુનું સિચાર્જ બંધ કર્યું. ખબર છે કેમ?”

તમારા પ્રેમ માટે ‘ઇનકમિંગ કોલ ફ્રી’ હતી. પણ તમે એક ‘મિસ કોલ’ પણ
 આપ્યો નહીં.

તેથી હું પોતે જ ‘આઉટગોઈંગ’ થઈ ગયો.
 બેલેન્સ શૂન્ય.

વેલિડિટી સમાપ્ત.
 નંબર — કાયમ માટે નોટ રીચેબલ.”
 રમેશ અને સુમા કબર પાસે પડીને રડવા લાગ્યા.

ગામલોકોએ કહ્યું:
 “હવે રડીને શું ફાયદો? જ્યારે તે જીવતા હતા ત્યારે ૫ મિનિટ આપ્યા હોત તો
 આ ૫૦૦ રૂપિયાની ચિઠ્ઠી લખવાની જરૂર જ ન પડતી.”

પછી રમેશે બેંગલુરુમાં “પ્રીપેઈડ પિતૃ કેર” નામની એક એનજીઓ શરૂ કરી.
 એકલા વૃદ્ધો માટે મફત આરોગ્ય તપાસ અને મફત ભોજનની વ્યવસ્થા કરી.
 એનજીઓના ઓર્ડર પર લખેલું છે:

“તમારા માતા-પિતાના જીવનનું સિચાર્જ કરો. જો તમે તેમનો કોલ ચૂકી જશો
 તો જીવનભરની વેલિડિટી ખોવાઈ જશે.

પછી તમે ગમે તેટલા ટોપ-અપ કરો, નેટવર્ક પાછું નહીં મળે.”

નીતિબોધ:
 માતા-પિતા પ્રીપેઈડ સિમ વેચા હોય છે. જો તમે સમય અને પ્રેમનું સિચાર્જ નહીં
 કરો, તો એક દિવસ તેઓ “નોટ રીચેબલ” થઈ જશે.
 પછી સ્મશાનમાં કોઈ ટાવર મળતો નથી.

“બિગી છું” કોઈ બહાનું નથી.
 આજે જ તમારા માતા-પિતાને એક “મિસ કોલ” આપોય

તેઓ એવી ઈમરે છે જ્યાં તેઓ જરૂરથી “કોલ બેક” કરશે.
 તમે કેટલા પણ મોટા હોદ્દા પર હો, કેટલું પણ કમાતા હો, વૃદ્ધાવસ્થામાં માતા-
 પિતાની પ્રેમથી સંભાળ રાખવી અને તેમને શાંતિ આપવી એ દરેક સંતાનની
 ફરજ છે. ????

- અક્ષાત

પાલનપુર, એસ. ટી. ડેપો મેનેજરશ્રી ચેતનકુમાર ચૌધરીનો જનકલ્યાણકારી નિર્ણય

ગુજરાત રાજ્ય માર્ગ વાહનવ્યવહાર નિગમ (જીઈજી), સિદ્ધપુર ડેપોમાં
 મુસાફરલક્ષી પ્રશંસનીય કાર્યો કરી વર્તમાન સમયમાં પાલનપુર એસ. ટી.
 ડેપોમાં ડેપોમેનેજરશ્રી તરીકે નિષ્ઠાપૂર્વક સેવા બજાવતાં શ્રી ચેતનકુમાર
 ચૌધરીએ પોતાની કાર્યશૈલીથી ફરી એકવાર સરકારી સેવા પ્રત્યેની પ્રતિબદ્ધતા
 સાબિત કરી છે. વાત જાણે એમ છે કે અમીરગઢ ખાતે વિવિધ શૈક્ષણિક
 સંસ્થાઓમાં અભ્યાસ અર્થે આવન-જાવન કરતાં વિદ્યાર્થીઓ તેમજ વહીવટી
 કામ અર્થે આવતાં મુસાફરોને બસ સુવિધાના અભાવના કારણે ખાસ્સી
 હાલાકી વેઠવી પડતી હતી. જેમાં સવારે ૧૧ : ૩૦ થી સાંજે ૫ : ૦૦
 વાગ્યા સુધીમાં એકપણ સરકારી બસ અમીરગઢ ખાતે ફાળવવામાં આવી
 નહોતી. અગાઉ અનેકવાર લેખિતમાં રજૂઆત કરવા છતાં પણ આ
 સમસ્યાનું નિરાકરણ ગમે તે કારણોસર આવતું નહોતું. જેથી કરીને
 વિદ્યાર્થીઓ અને લોકોને નાણૂટકે જીવના જોખમે પણ ખાનગી વાહનોમાં
 મુસાફરી કરવી પડતી હતી. ખાસ કરીને અમીરગઢ તાલુકાના તેમજ
 આસપાસના ગ્રામ્ય વિસ્તારના વિદ્યાર્થીઓ, મહિલાઓ, વડીલો તેમજ
 સારવાર અર્થે પાલનપુર આવતા-જતાં દર્દીઓને ઘણા લાંબા સમયથી પડતી
 સરકારી પરિવહનની મુશ્કેલીઓ/હાલાકીને ધ્યાનમાં રાખીને સરકારી

વિનયન કોલેજના આચાર્યશ્રી ડૉ. એન. કે. સોનારા અને સ્ટાફમિત્રોના
 સહયોગ પ્રયાસોથી પાલનપુર એસ. ટી. વિભાગમાં ડેપોમેનેજર તરીકે
 ફરજ બજાવતાં શ્રી ચેતનકુમાર ચૌધરીને લેખિતમાં રૂબરૂમાં જાણ કરવામાં
 આવતા તેઓ તાત્કાલિક ધોરણે એક્શન મોડમાં આવી ગયા હતા. અને
 વિદ્યાર્થીઓને પડતી મુશ્કેલીને દૂર કરવા તેમજ કોલેજ દ્વારા પ્રજાકીય જાહેર
 હિતને ધ્યાને લઈ કરવામાં આવેલ રજૂઆત ઉચિત જણાતા તેઓએ તાત્કાલિક
 ધોરણે તા. ૧૫/૦૬/૨૦૨૬ થી બપોરે ૧૨ : ૩૦ વાગ્યે પાલનપુર ડેપોથી
 વાયા ચિત્રાસણી-ઈકબાલગઢ થઈને અમીરગઢની બસસેવા શરૂ કરી હતી. આ
 બસ બપોરે ૨ : ૩૫ વાગ્યે અમીરગઢ સ્ટેશને પહોંચીને પરત પાલનપુર ખાતે
 બપોરે ૨ : ૩૦ વાગ્યે પહોંચે છે. એમના આ સંવેદનશીલ નિર્ણયને કારણે અનેક
 વિદ્યાર્થીઓ અને મુસાફરોની સમસ્યાનું કાયમી નિરાકરણ થયું છે. એમાંય
 અમીરગઢ તાલુકાનાં અંત અંતરિયાળ એવા ગ્રામ્ય વિસ્તારના વિદ્યાર્થીઓ માટે
 આ બસ આશાસ્પદ સાબિત થશે. શ્રી ચેતનકુમાર ચૌધરીએ હકારાત્મક પ્રતિસાદ
 આપી લોકહિતને સર્વોપરી રાખીને બસસેવા મંજૂર કરી હતી. એમાં એમની
 કાર્યપ્રત્યેની નિષ્ઠા, દૂરંદેશી વિચારસરણી અને જનકલ્યાણ પ્રત્યેની પ્રતિબદ્ધતાના
 કારણે જનમાનસમાં પાલનપુર ડેપોની પ્રતિષ્ઠામાં વૃદ્ધિ થઈ છે.

ડાંગમાં ભારે વરસાદ વચ્ચે રસ્તાઓ પુનઃ કાર્યરત કરવા માર્ગ અને મકાન વિભાગે (રાજ્ય) તાત્કાલિક કામગીરી આરંભી



આહવા: તા: પ: ડાંગ જિલ્લામાં ગત તા. ૩ જુલાઈ, ૨૦૨૬ના રોજ પડેલા ભારે વરસાદને પગલે સર્જાયેલી પરિસ્થિતિમાં જનજીવન સામાન્ય રહે અને વાહન વ્યવહારને અસર ન થાય તે માટે માર્ગ અને મકાન (રાજ્ય) વિભાગ, આહવા દ્વારા યુદ્ધના ધોરણે કામગીરી હાથ ધરવામાં આવી હતી. ડાંગ કલેક્ટર શ્રી એન.ડી. પરમારના માર્ગદર્શન તથા કાર્યપાલક ઇજનેર શ્રી કેતન કુકણાની નિગરાની હેઠળ, વિભાગના

અધિકારીઓ અને ફિલ્ડ સ્ટાફ દ્વારા સતત સ્થળ પર રહી અસરગ્રસ્ત માર્ગોનું નિરીક્ષણ કરી અવરોધો દૂર કરવાની કામગીરી કરવામાં આવી હતી. ભારે વરસાદને કારણે કેટલાક સ્થળોએ રસ્તાઓ પર માટી, પથ્થરો અને કાદવ આવી જતાં તેમજ ગટર અને કોસ ડ્રેનેજમાં અવરોધ સર્જતા જે.સી.બી. મશીન અને અન્ય સાધનોની મદદથી તાત્કાલિક સફાઈ હાથ ધરવામાં આવી હતી. માર્ગો પર પડેલા વૃક્ષો અને ઝાળીઓ પણ દૂર કરી



વાહન વ્યવહાર પુનઃ શરૂ કરવામાં આવ્યો હતો. કાર્યગીરીને ઝડપી બનાવવા માટે વિભાગ દ્વારા ૧૭ જેટલા જે.સી.બી., ૮ ટ્રેક્ટર, ૧૫૦થી વધુ શ્રમિકો તેમજ તમામ ફિલ્ડ સ્ટાફને સતત કામગીરીમાં જોડવામાં આવ્યા હતા. ભારે વરસાદને કારણે બારીપાડા-માનમોડી-સુરગાણા માર્ગ પર કિ.મી. ૧૦/૦ થી ૧૦/૨૦૦ વચ્ચે કોઝવે ઉપર પાણી ફરી વળતાં થોડા સમય માટે વાહન વ્યવહાર બંધ કરવો પડ્યો હતો. જોકે પાણીનું સ્તર

ઘટતાં આ માર્ગને તાત્કાલિક ખુલ્લો કરી વાહન વ્યવહાર પૂર્વવત્ શરૂ કરવામાં આવ્યો હતો. હાલમાં માર્ગ અને મકાન વિભાગના તમામ રાજ્ય ધોરીમાર્ગો તેમજ અન્ય મુખ્ય માર્ગો પર વાહન વ્યવહાર નિયમિત રીતે ચાલુ છે અને વિભાગ દ્વારા સતત દેખરેખ રાખવામાં આવી રહી છે. ગાંધી વરસાદ વચ્ચે રસ્તાઓ પુનઃ કાર્યરત કરવા માર્ગ અને મકાન વિભાગે (રાજ્ય) તાત્કાલિક કામગીરી આરંભી

ખાદ્ય સુરક્ષા નિયમોના ભંગ બદલ અરવલ્લીમાં બે ખાદ્ય વ્યવસાયિક એકમો સામે કાર્યવાહી

અરવલ્લી જિલ્લામાં નાગરિકોને ગુણવત્તાયુક્ત અને સુરક્ષિત ખાદ્યપદાર્થો ઉપલબ્ધ રહે તે માટે ખોરાક અને ઔષધ નિયમન તંત્ર દ્વારા નિયમિત તપાસ, ખાદ્ય નમૂનાઓનું પરીક્ષણ તેમજ કાયદેસરની કાર્યવાહી સતત હાથ ધરવામાં આવી રહી છે. આ અંતર્ગત ખાદ્ય સુરક્ષા અને ધોરણો અધિનિયમ-૨૦૦૬ના ભંગ બદલ બે અલગ-અલગ કેસોમાં નિવાસી અધિક કલેક્ટરશ્રી તથા એડજ્યુડિકેટીંગ ઓફિસર, અરવલ્લીની કોર્ટ દ્વારા કુલ રૂ. ૨,૭૫,૦૦૦નો દંડ ફટકારતો હુકમ કરવામાં આવ્યો છે.

પ્રથમ કેસમાં મેઘરજ તાલુકાના મેઘરજ ખાતે આવેલી હોટલ ગોકુલ ખાતે ફૂડ સેફ્ટી ઓફિસર, ખોરાક અને ઔષધ નિયમન તંત્ર, અરવલ્લી દ્વારા તપાસ હાથ ધરવામાં આવી

હતી. તપાસ દરમિયાન ★મિક્સ વેજીટેબલ સબ્જી (તેયાર ખોરાક-લૂઝ) ★નું નમૂનું લેવામાં આવ્યું હતું. વડોદરાના ફૂડ એનાલિસ્ટ દ્વારા પરીક્ષણ બાદ આ નમૂનું સબ-સ્ટાન્ડર્ડ જાહેર કરવામાં આવ્યું હતું. પરિણામે ખાદ્ય સુરક્ષા અને ધોરણો અધિનિયમ-૨૦૦૬ હેઠળ ગુનો નોંધાઈ કેસ એડજ્યુડિકેટીંગ ઓફિસર અને નિવાસી અધિક કલેક્ટરશ્રી, અરવલ્લીની કોર્ટમાં રજૂ કરવામાં આવ્યો હતો.

કોર્ટ દ્વારા કેસની સુનાવણી બાદ ગુનો સાબિત થતાં ★શ્રી ડો.ડી.યાર ઋત્વિકભાઈ સવજીભાઈ (નમૂનો આપનાર એફ.બી.ઓ.), શ્રી પ્રદીપકુમાર કાંતિભાઈ કલાસવા (ભાગીદાર-૧) તથા શ્રી અસારી જયંતિલાલ વાલજીભાઈ (ભાગીદાર-૨) ★ને વેચાણ સંબંધિત ગુના બદલ રૂ. ૨૫,૦૦૦નો દંડ

ફટકારવામાં આવ્યો છે.

બીજા કેસમાં શામળાજી તાલુકાના અસાલ ગામ ખાતે આવેલી બાપાશ્રી ડેરી પ્રોડક્ટ્સ પ્રાઈવેટ લિમિટેડમાં ફૂડ સેફ્ટી ઓફિસર, ખોરાક અને ઔષધ નિયમન તંત્ર, હિંમતનગર દ્વારા તપાસ હાથ ધરવામાં આવી હતી. તપાસ દરમિયાન મેશુ ગાય ઘી તથા લૂઝ બટરના કુલ સાત નમૂનાઓ લેવામાં આવ્યા હતા. પરીક્ષણ દરમિયાન ત્રણ નમૂનાઓ સબ-સ્ટાન્ડર્ડ જાહેર થયા હતા. ઉપરાંત, તપાસમાં પેઠી પાસે જરૂરી ખાદ્ય લાઈસન્સ ન હોવાનું પણ સામે આવ્યું હતું.

આ અંગેનો કેસ નિવાસી અધિક કલેક્ટરશ્રી તથા એડજ્યુડિકેટીંગ ઓફિસર, અરવલ્લીની કોર્ટમાં રજૂ કરવામાં આવ્યો હતો. કોર્ટ દ્વારા રજૂ થયેલા પુરાવા અને દલીલોના આધારે

ગુનો સાબિત થતાં ★શ્રી દિલીપકુમાર છનાલાલ મેવાડા (ડિરેક્ટર) તથા સુશ્રી હેતલબેન દિલીપકુમાર મેવાડા (માલિક) ★ને રૂ. ૨,૫૦,૦૦૦નો દંડ ફટકારતો હુકમ કરવામાં આવ્યો છે.

જિલ્લા ખોરાક અને ઔષધ નિયમન તંત્ર દ્વારા જણાવાયું છે કે જાહેર આરોગ્યની સુરક્ષા માટે જિલ્લામાં ખાદ્ય સુરક્ષા સંબંધિત નિયમોનું કડક અમલીકરણ કરવામાં આવી રહ્યું છે. ખાદ્ય વ્યવસાય સાથે સંકળાયેલા તમામ વેપારીઓ અને ઉત્પાદકોને ખાદ્ય સુરક્ષા અને ધોરણો અધિનિયમ-૨૦૦૬ મુજબ જરૂરી લાઈસન્સ મેળવવા, ગુણવત્તાના ધોરણોનું પાલન કરવા તેમજ ગ્રાહકોને માત્ર સુરક્ષિત અને ગુણવત્તાયુક્ત ખાદ્યપદાર્થો ઉપલબ્ધ કરાવવા અનુરોધ કરવામાં આવ્યો છે. અહેવાલ મહેન્દ્ર પટેલ અરવલ્લી

પાંચ દિવસમાં કુલ પ. ૧૧ લાખથી વધુ બિનઉપયોગી વસ્તુઓની ઓળખ : કુલ ૪૬ હજારથી વધુ વસ્તુઓનો સ્થળ પર નિકાલ

‘નમો સ્વચ્છતા અભિયાન’ અંતર્ગત પાંચમા દિવસે રાજ્યભરની ૧૨ હજારથી વધુ આરોગ્ય સંસ્થાઓમાં ૫૮,૫૮૪ બિનઉપયોગી વસ્તુઓની ઓળખ કરવામાં આવી છે. આ પૈકી ૧૪,૩૮૦ વસ્તુઓનો સ્થળ પર જ નિકાલ કરવામાં આવ્યો છે, જેના પરિણામે હોસ્પિટલ પરિસરોના વધુ ૧૬ ઓરડાઓ ખાલી થયા છે, જેનો આગામી સમયમાં દર્દીઓની સુવિધા માટે ઉપયોગ કરી શકાશે. જ્યારે બાકી રહેલી બિનઉપયોગી વસ્તુઓનો નિયમાનુસાર નિકાલ કરવાની કામગીરી પ્રગતિમાં છે. તદુપરાંત, આજે એક જ દિવસમાં અંદાજે ૬૮૪ જેટલી વિવિધ વસ્તુઓ જેવી કે લાકડા/લોખંડનું ફર્નિચર, એમ્બ્યુલન્સ, સરકારી વાહનો, ઈલેક્ટ્રોનિક્સ/આઈ.ટી. ઉપકરણો અને તબીબી ઉપકરણોનું સફળતાપૂર્વક રીપેરિંગ કામ પૂર્ણ કરવામાં આવ્યું છે, તેમ આરોગ્ય વિભાગની યાદીમાં જણાવ્યું છે.

મુખ્યમંત્રી શ્રી ભૂપેન્દ્ર પટેલની અધ્યક્ષતામાં રાજ્યભરમાં શરૂ કરવામાં આવેલ ‘નમો સ્વચ્છતા અભિયાન’ અંતર્ગત આજે પાંચમા દિવસે પણ રાજ્યની સબ સેન્ટરથી લઈને મેડિકલ કોલેજ અને હોસ્પિટલો સુધીની તમામ સરકારી આરોગ્ય સંસ્થાઓ ખાતે વ્યાપક સ્તરે સ્વચ્છતા ઝુંબેશ હાથ ધરવામાં આવી છે. રાજ્યના નાગરિકોને શુદ્ધ, સ્વચ્છ અને સલામત આરોગ્ય સેવાઓ મળી રહે તેવા ઉમદા આશય સાથે શરૂ કરાયેલા આ અભિયાનના પરિણામે સરકારી હોસ્પિટલોનો કાચાકલ્પ થઈ રહ્યો છે.

આરોગ્ય વિભાગની યાદીમાં વધુમાં જણાવ્યા અનુસાર,

રાજ્યભરની આરોગ્ય સંસ્થાઓમાંથી પાંચ દિવસમાં કુલ ૫,૧૧,૨૨૧ બિનઉપયોગી વસ્તુઓની ઓળખ કરવામાં આવી છે. જે પૈકી કુલ ૪૬,૫૫૫ થી વધુ વસ્તુઓનો સ્થળ પર નિકાલ કરવામાં આવ્યો છે. જેના પરિણામે ૧,૫૧૨ જેટલા ઓરડાઓ હવે ઉપયોગ કરવા યોગ્ય બન્યા છે. આ ઉપરાંત અંદાજે ૧૦,૧૬૫ જેટલું લાકડા/લોખંડનું ફર્નિચર, એમ્બ્યુલન્સ, સરકારી વાહનો, ઈલેક્ટ્રોનિક્સ/આઈ.ટી. ઉપકરણો અને તબીબી ઉપકરણોનું રીપેરિંગ કરવામાં આવ્યું છે.

આ સઘન અભિયાન હેઠળ મુખ્યત્વે હોસ્પિટલ પરિસરમાંથી સ્કેપ, ભંગાર, જંક અને બિનઉપયોગી મટીરીયલનો યોગ્ય નિકાલ, બિલ્ડીંગ તથા કેમ્પસની સઘન સાફ-સફાઈ, શુદ્ધ પીવાના પાણીની ઉપલબ્ધતા અને પાઈપલાઈનનું જરૂરી સમારકામ કરવામાં આવ્યું છે. આ ઉપરાંત, હોસ્પિટલોમાં દર્દીઓની સુરક્ષાને સર્વોચ્ચ અગ્રતા આપીને કાયર અને ઈલેક્ટ્રિકલ સેફ્ટી, ફર્નિચરનું સમારકામ, માઈનર સીવીલ વર્કસ તેમજ ઈન્ફેક્શન પ્રિવેન્શન એન્ડ કંટ્રોલ (ચેપ નિયંત્રણ) જેવી અત્યંત મહત્વપૂર્ણ કામગીરીઓ સુનિશ્ચિત કરવામાં આવી છે. ઉલ્લેખનીય છે કે, મુખ્યમંત્રી શ્રી ભૂપેન્દ્ર પટેલની અધ્યક્ષતામાં અને આરોગ્ય મંત્રી શ્રી પ્રહુલ પાનશેરીયાની ગરિમામય ઉપસ્થિતિમાં ગાંધીનગર સ્થિત ઈસ્ટ ઓરિટોરિયમ ખાતેથી આ xનમો સ્વચ્છતા અભિયાનxનો રાજ્યવ્યાપી પ્રારંભ કરવામાં આવ્યો છે. આ સફાઈ મહાઅભિયાન ૭ જુલાઈ, ૨૦૨૬ સુધી ચાલશે.

મહામહિમ રાષ્ટ્રપતિ - ન્યાય સાથે કરુણાનો દરવાજો: કલમ ૭૨ કાયદો પૂરો ત્યાં કરુણા શરૂ! (સંત સુરા)

ભારતનું બંધારણ માત્ર કાયદાનું પુસ્તક નથી, તે માનવતાનું પુસ્તક પણ છે. એટલે જ બંધારણના ઘડવેયાઓએ રાષ્ટ્રપતિને "ઝૈંજ ઝૈંજેહીજજ કુલક ઝૈંજરહીજજ" નો દરજ્જો આપીને અસાધારણ સત્તાઓ આપી છે. આમાં સૌથી મહત્વની સત્તા છે - ક્ષમાદાનની સત્તા કલમ ૭૨. આ સત્તા ફાંસીના કેસમાં દયાની ભીખ પૂરતી સીમિત નથી. તેના દ્વારા રાષ્ટ્રપતિ કેન્દ્રીય કેસ, સૈન્ય કેસ અને તો અને તો કરુણા પેન્શન જેવા વહીવટી કેસમાં પણ પોતાની કરુણા દર્શાવી શકે છે.

૧. બંધારણીય આધાર: કલમ ૭૨ શું કહે છે?

ભારતના બંધારણની કલમ ૭૨ મુજબ રાષ્ટ્રપતિને નીચેના કિસ્સામાં સજા માફ, ઓછી અથવા મુલતવી રાખવાનો અબાધિત અધિકાર છે:

૧. મૃત્યુદંડના કેસમાં: સુપ્રીમકોર્ટ સુધી બધા દરવાજા બંધ થયા પછી પણ દયાની અરજી પર નિર્ણય.

૨. કેન્દ્રીય કાયદા હેઠળની સજામાં: ઝંખે, ટ્રેંઇ, ઈફ, દેશદ્રોહ, ઈઇ, ટ્રેંજી જેવા કેન્દ્રના કાયદા હેઠળની કોઈપણ સજા.

૩. કોર્ટ માર્શલની સજામાં: સેના, નૌસેના, વાયુસેનાની અદાલત દ્વારા થયેલી સજા.

૪. અન્ય કોઈપણ સજામાં: કેદ, દંડ, મિલકત જપ્તી બધામાં રાહત.

૨. ક્ષમાદાનના ૫ પ્રકાર

રાષ્ટ્રપતિ નીચેની ૫ રીતે કરુણા દર્શાવી શકે:

૧. ક્ષમા - કૅલ્કિલ્ડ: ગુનો અને સજા બંને માફ. ભૂતકાળ ભૂંસી નાખવો.

૨. સ્થગન - ઈમ્પી: ફાંસીને થોડા સમય માટે રોકવી.

૩. વિરામ - ઈજૈ: ગર્ભવતી, બીમાર કે વૃદ્ધની સજા માનવતાના કારણે ઓછી કરવી.

૪. છૂટ - ઈદ્દેજજેલ્ડ: સજાનો ગાળો ઓછો કરવો. ૧૪ વર્ષને ૭ વર્ષ કરવા.

૫. પરિવર્તન - ઝદ્દેજેલ્ડ: સજાનો પ્રકાર બદલવો. ફાંસી? આજીવન કેદ.

૩. ફાંસી સિવાયનો મહત્વનો અધિકાર: કરુણા પેન્શન આ જ કલમ ૭૨ ની "વિશાલ સત્તા" નો બીજો ચહેરો છે.

કરુણા પેન્શન શું છે?

ઝઝજીલ્ડજેલ્ડ ઈદ્દેજજ ૨૦૨૧ ના નિયમ ૪૦ મુજબ, જો કોઈ કેન્દ્ર સરકારી કર્મચારી નિયમાનુસાર પેન્શન માટે પાત્ર ન હોય તો પણ "ખાસ અને કરુણાના કિસ્સામાં" રાષ્ટ્રપતિ તેને પેન્શન/ગ્રેયુટી મંજૂર કરી શકે.

ક્યારે મંજૂર થાય?

૧. અપૂરતી સેવા: ૧૦ વર્ષથી ઓછી સેવા પછી મૃત્યુ અથવા બરતરફી અને પરિવાર નિરાધાર હોય.

૨. ગંભીર ગેરવર્તન નહીં: નાની ભૂલ બદલ બરતરફી થઈ

હોય અને કુટુંબ રોડ પર આવી ગયું હોય.

૩. ફરજ દરમિયાન અપંગતા: ડ્યુટી દરમિયાન અપંગ થયેલ કર્મચારી.

૪. વિશેષ માનવીય સંજોગો: જ્યાં કાયદો લાગુ પાડવાથી અન્યાય થતો હોય.

પ્રક્રિયા: કર્મચારી/વારસદાર? વિભાગ? ગૃહ મંત્રાલય? રાષ્ટ્રપતિ સચિવાલય? રાષ્ટ્રપતિની મંજૂરી. આ નિર્ણય મંત્રીમંડળની સલાહથી લેવાય છે.

૪. આ સત્તાનો હેતુ અને મર્યાદા

હેતુ ૪ છે:

૧. ન્યાયમાં ભૂલ સુધારવી: નવા પુરાવા આવે તો છેલ્લી તક.

૨. માનવતા: કાયદો કઠોર છે, માણસ નરમ હોવો જોઈએ.

૩. રાજનીતિ અને રાષ્ટ્રહિત: આંતરાષ્ટ્રીય સંબંધ કે શાંતિ માટે.

૪. વિવેકબુદ્ધિ: કોર્ટ કાયદો જુએ, રાષ્ટ્રપતિ સંજોગો જુએ.

મર્યાદા:

૧. મંત્રીમંડળની સલાહ: રાષ્ટ્રપતિ એકલા નિર્ણય નથી લેતા. ઇ(૭૪(૧)

૨. ન્યાયિક સમીક્ષા: જો નિર્ણય મનસ્વી, ભેદભાવયુક્ત હોય તો સુપ્રીમકોર્ટ ૨૦૧૪ ના જીએચજીએચ ઝરઝરઝેલ્ડ કેસ પછી સમીક્ષા કરી શકે.

૩. રાજ્યપાલ: રાજ્યના કાયદા માટે રાજ્યપાલને કલમ ૧૬૧ હેઠળ સત્તા. પણ ફાંસીમાં અંતિમ સત્તા રાષ્ટ્રપતિની.

૫. નવા વલણ અને મહત્વ

૨૦૧૨ પછી દયાની અરજીઓમાં વિલંબને કારણે સુપ્રીમકોર્ટે કહ્યું કે "વિલંબ પોતે જ કૂરતા છે". એટલે હવે ૩ મહિનામાં નિર્ણય લેવાની અપેક્ષા છે.

કરુણા પેન્શનના કેસમાં પણ હવે ડિજિટલ ફાઈલિંગ અને સમયમર્યાદા નક્કી થઈ છે. સરકાર હવે "માનવીય ચહેરા" વાળા શાસન પર ભાર આપે છે.

પરામર્શ પછી નિષ્કર્ષ

રાષ્ટ્રપતિની કલમ ૭૨ ની સત્તા બતાવે છે કે ભારતમાં "ન્યાય + દયા = ધર્મ" છે.

ફાંસીના કેસમાં જીવ બચાવવો અને નિરાધાર કર્મચારીના ઘરમાં ચૂલો ચાલુ રાખવો - બંને એક જ સિક્કાની બે બાજુ છે.

ખેર, કાયદો સજા આપે છે, બંધારણ આશા આપે છે અને મહામહિમ રાષ્ટ્રપતિ કરુણા આપે છે! (સંત સુરા : ૮૪૨૭૮ ૩૧૨ ૧૩)

લેખક: સુનીલ રાજેન્દ્ર ભર્મન (સંત સુરા) ભર્મન સુરત

તારીખ સુનીલ રાજેન્દ્ર ભર્મન (સંત સુરા)

ગોપીપુરા, હનુમાન ચાર રસ્તા, સુરત